

---

Kailasavarnanam 2

ಕೈಲಾಸವರ್ಣನಂ 2

Document Information



---

Text title : Kailasavarnanam 2

File name : kailAsavarNanam2.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 19 -  
kailAsavarNanam | 1-25, 53-57||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 20, 2023

*sanskritdocuments.org*



ಕೈಲಾಸವರ್ಣನಂ 2



(ಕೈಲಾಸೌಪನಯನಂ 2)

ಸ್ಕಂದ ಉವಾಚ -

ತದಂತರಾಸ್ತಿ ಪ್ರಾಕಾರೋ ವೈಡೂರ್ಯಮಣಿಕಲ್ಪಿತಃ .  
ರಾಜಲ್ಲಲಾಗವೃಷಭೈವೈಡೂರ್ಯಮಣಿಕಲ್ಪಿತೈಃ .. 1..  
ತತ್ಸೂತ್ರಸಂಕ್ರಮಾಕ್ರಾಂತಿಕಾಂಚಿತಾಖಿಲಪರ್ವತಃ .  
ನಿಷ್ಕಪ್ತರಜತೋದ್ಭಾಸ್ವತತ್ಕಾಂತ್ಯಾ ಪೀತವತ್ಸ್ಥಿತಃ .. 2..  
ತತ್ರ ಪುಷ್ಪವನಂದಿವ್ಯನ್ನಾನಾರತ್ನಗಣಾನ್ವಿತಂ .  
ನೀಲಗೋಮೇದಹೀರೈಶ್ಚ ಪುಷ್ಪರಾಗೈಃ ಪ್ರವಾಲಕೈಃ .. 3..  
ಕುರುವಿಂದೈರ್ಮರಕತೈರ್ಮುಕ್ತಾಭಿರಭಿಶೋಭಿತೈಃ .  
ನೀಲೋತ್ತಲಾಮಲಜಲಂ ಕಾಸಾರಮಭಿತಸ್ಥಿತಂ .. 4..  
ಪ್ರವಾಲೈಸ್ತು ಬಕೈಶ್ಚೈವ ಕಲಿಕೋತ್ಪಲ್ಲಪುಷ್ಪಕೈಃ .  
ತತ್ತದ್ವತ್ಪೈಶ್ಚ ಸಂಕಲ್ಪೈರಿಂದ್ರಚಾಪನಿಭಪ್ರಭೈಃ .. 5..  
ವಿತತಾಚ್ಚಮಣಿಭ್ರಾಜಚ್ಛಾಣೋಲ್ಲೇಷಕರಪ್ರಭೈಃ .  
ದ್ಯೋಭೂಮಿಸರ್ವಲೋಕೇಷು ತಾದೃಶಂ ನ ವನಂ ಕ್ಷಚಿತ್ .. 6..  
ಸೌಂದರ್ಯಸಾರಸರ್ವಸ್ವಂ ರಮ್ಯಂ ಮಂಜುಲಮಾರುತಂ .  
ಸುವರ್ಣಚಂಪಕೋತ್ಪಲ್ಲಧೂಲಿಕೋದ್ಯತ್ಸಮೀರಣಂ .. 7..  
ತದ್ವಾತಸ್ಪರ್ಶನೇನಾಪಿ ಬ್ರಹ್ಮವಿಷ್ಣುಮಹೇಶ್ವರಾಃ .  
ಕೃತಕೃತ್ಯಾ ಭವಂತೈವ ತದಾ ಧನ್ಯತರಾಸ್ತುರಾಃ .. 8..  
ಹರಿನೈನಿಭಾಕಾರೈಃ ಕೇಕ್ಯಾಲಂಬಿತತತ್ಸುಮೈಃ .  
ಪ್ರಪುಲ್ಲತತ್ಸುಮಾಮೋದಧೂಲೀಕೇಲಿಸುಗಂಧಿದೃಕ್ .. 9..  
ಪಾಟಲಾಮೋದಬಹಲಮಿಂದೀವರಗಣಾವೃತಂ .  
ಭ್ರಮತ್ನಾರಂಗಸಲೂನನವಶಾಡ್ವ(ದ್ವ)ಲಸುಂದರಂ .. 10..  
ಶಷ್ಣಾವೃತೇವ ಭೂರ್ಭಾತಿ ಮಹಾಮರಕತೋಪಲೈಃ .  
ಸ್ವಚ್ಛಂದಚಮರೀಪುಚ್ಛವೀಜನೋದ್ಗೀತಷಟ್ಪದೈಃ .. 11..  
ಕರ್ಣಿಕಾರೈಸ್ತ್ವರ್ಣವರ್ಣೈರ್ನಭೋ ಯಾತಿ ಹಿರಣ್ಮಯಂ .  
ಶುಭ್ರಾಭ್ರಚಯಸಂಕಾಶಕಾಶಮಂದಾರಸಂಯುತಂ .. 12..

ರಕ್ತಾಚ್ಛಮಣಿಮಂದಾರಪುಲ್ಲೋಕೋರಕಕೈಶುಭೈಃ .  
 ತದ್ಗಂಧಬಂಧುರಾಮೋದಶೀತಬಂಧುರಮಾರುತಂ .. 13..  
 ತಮಾಲಸಾಲಜೋದಾಮಘರ್ಘರಾರಾವಭೀಷಣಂ .  
 ಆರಗ್ವಥಮಾಲೋತ್ಥಪುಲ್ಲಮಂಜರಿಶೋಭಿತಂ .. 14..  
 ಶುಕತುಂಡಪ್ರಭಾಸ್ವಚ್ಛಪಲಾಶೈರ್ಗುಚ್ಛಸುಂದರೈಃ .  
 ಪುಲ್ಲಪುನ್ನಾಗಜೈಶ್ಚೈವ ಸುಮೈಸ್ತತ್ಕೋರಕೈರಪಿ .. 15..  
 ನಭೋ ವಿಕೀರ್ಣತಾರಾಭಂ ಭಾತಿ ಮುಕ್ತಾ ಇವಾಧಿಕಂ .  
 ದೇವದಾರುಸುಮೈಃ ಪುಲ್ಲೈಃ ಕದಂಬಾಲಂಬಿಗುಚ್ಛಕೈಃ .. 16..  
 ಶೇಫಾಲಿಗುಚ್ಛರಾತಾಮೈಃ ಕುಬ್ಜಾಮ್ರನಿವಿಡಭದ್ರೈಃ .  
 ಕುರವಾಮೋದವಕುಲಮಂಜರೀಭಿರ್ಮನೋಹರಂ .. 17..  
 ಉದ್ಯದಿಂದುಕರಸ್ವಚ್ಛಗುಚ್ಛೈರಲ್ಲಕಸಲ್ಲಕೈಃ .  
 ಭಲ್ಲಭಲ್ಲಾತಕೋದ್ಧಾಮಪಾರಿಭದ್ರೋದ್ಯವೈಸ್ಸುಮೈಃ .. 18..  
 ತಮಾಲಪಿಪ್ಪಲೀಗುಚ್ಛಸುಮಾಮೋದಿತಮಾರುತಂ .  
 ಉಗ್ರಗಂಧಾಯಿತದಿಶಾಸಮೂಹೈರ್ಮಧುಕೋದ್ಯವೈಃ .. 19..  
 ಪ(ಁ)ತತ್ಸುಮೈಶ್ಚ ಭೂರ್ಭಾತಿ ತಾರಾ ಇವ ನಭಶ್ಚೈತಾಃ .  
 ಪುಣ್ಯಕ್ಷಯಾದಿವೋತ್ತುಂಗಾ ಯಥಾ ಸುಕೃತಿನೋಽಫಲಾಃ .. 20..  
 ಫನಸೋದ್ಧಾಮಮೂಲಸ್ಥ ಫಲಭಾರಾವನಾಮಿತಂ .  
 ಸುವರ್ಣಕಂತುಕಾಕಾರವಿಲಸಲ್ಲಿಕುಚೈರಪಿ .. 21..  
 ಸೌರಭಾಮೋದಪಕ್ಕೋದ್ಯಚ್ಛಲಾಟುಕುಲಕೈರಪಿ .  
 ಉತ್ತುಂಗಮಾತುಲಿಂಗೈಶ್ಚ ಸ್ಥೂಲನಿಮ್ನೋರುಶಾಖಕೈಃ .. 22..  
 ರಸಗರ್ಭರಸಾಲೈಶ್ಚ ಕಮ್ರಕಾಮ್ರಜಜೈಃ ಫಲೈಃ .  
 ಮಹಾನೀಲಮಣಿಪ್ರಖ್ಯೈರ್ಜಂಬುಕಾರಂಜಕೈರ್ವೃತಂ .. 23..  
 ಆನಮ್ರದಾಡಿಮೋತ್ಪುಲ್ಲಸುಮೈಸ್ಸು ಟಿತತ್ಪಲೈಃ .  
 ಅಂಕೋಲಕೈಶ್ಚಿರೀಷೈಶ್ಚಾಪ್ಯರ್ಜುನ ಭ್ರಾಜಿಗುಚ್ಛಕೈಃ .. 24..  
 ಪಕ್ಷಬಿಲ್ವಫಲಾಮೋದತತ್ಸುಮೋದ್ಬದ್ಧಗಂಧಿತಂ .  
 ಪತತ್ಕಪಿತ್ಥನಿವಹಸ್ತಧೈವಾಮಲಕಾದಿಭಿಃ .. 25..  
 ಈಶ್ವರಃ-  
 ಗಿರೀಂದ್ರಶಿಖರಸ್ಮೃತೈರ್ಹರಿತಪೀತನೀಲಾರುಣೈಃ  
 ಸ್ರವಜ್ವರಿಭರೀಭರೈರ್ನಿಖಿಲರೀತಿನಿರ್ವಾಸಿತೈಃ .  
 ಸ್ರವತ್ಕರಟಿಕುಂಭವತ್ಪಟುಮದಪ್ರಭೋಽಯಂ ಗಿರಿ-  
 ಸ್ತಮಾಲತಿಲಕೈರ್ಧವೈಸ್ತಿಲಕಿತೋ ಗಿರಿಗೈರಿಕೈಃ .. 53..

ನಗೇಂದ್ರವರಚಾರಣೈಃ ಪ್ರತಿಕೃತ್ಯೈಶ್ಚ ಸದ್ವಾರಣೈಃ  
ಮಹೇಂಗುದಮನೋಹರಜ್ವಲಿತತೇಜವಲ್ಲಿಗಣೈಃ .  
ವಿಭಾತಿ ಮಮ ಶೈಲರಾಂಗಿರಿವರಾಂಗಕನ್ಯೈ ಭಜ .. 54..  
ತದ್ಬಿಲ್ವಮೂಲಪರಿಕಲ್ಪಿತರತ್ನವೇದಿಮಧ್ಯಸ್ಯ ರತ್ನಕಮಲಾಮಲಕರ್ಣಿಕಾಯಾಂ .  
ದೃಷ್ಟ್ವಾ ಗಿರೀಂದ್ರತನಯಾಂಚಿತಬಾಹುರೀಶ್ಚಂದ್ರೋಪಲಾಕಲಿತಲಿಂಗವರೇಷು  
ದೇವ್ಯಾ .. 55..  
ಸಮರ್ಚಯತಿ ದೂರ್ವಯಾ ಹರಿಮಣಿಪ್ರಭಾಭಾತಿಕ-  
ಪ್ರಕೃಷ್ಟತರಕಾಂತಯಾ ದ್ಯುಮಣಿಬಾಲಕಾಂತಿಪ್ರಭೌ .  
ನವಾರುಣಸು ಬಿಲ್ವಜೈಶ್ಚದವರೈರ್ಮುಹುಶ್ಮಂಕರಃ  
ಫಲೈಶ್ಚ ರಸಗರ್ಭಿತೈರ್ವಿಮಲಜಂಬುನಾರಂಗಕೈಃ .. 56..  
ಸುದಾಡಿಮವರೋದ್ಭವೈರ್ವಿದಲಿತಪ್ರಭಾಭಾಸುರೈಃ  
ಕಪಿತಫಲದಲೀಫಲೈ ರಸರಸಾಲಪಕೈಃ ಫಲೈಃ .  
ನಿವೇದ್ಯ ಗಿರಿಜಾಕರೇ ದಧತಿ ರಕ್ತಕಂಜಾಧಿಕೇ .. 57..  
.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸವರ್ಣನಂ ..  
- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 19 -  
ಕೈಲಾಸವರ್ಣನಂ . 1-25, 53-57..  
- .. shrIshivarahasyam . mAheshvarAkhyah prathamAMshaH . adhyAyaH 19 -  
kailAsavarNanam . 1-25, 53-57..

Notes:

Description in this chapter is yet again about the premises of Mount Kailāsa ಕೈಲಾಸ ಶೈಲ, that is Abode of Śiva ಶಿವ.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

Kailasavarnanam 2

pdf was typeset on December 20, 2023

Please send corrections to [sanskrit@cheerful.com](mailto:sanskrit@cheerful.com)

